

عربی زبان و ادب میں علمائے دیوبند کی خدمات کا تنقیدی جائزہ

از: مولانا اکمل یزدانی قاسمی

ریسرچ اسکالر برکت اللہ یونیورسٹی، بھوپال

زبان و قلم خدا عظیم نعمتیں ہیں۔ پیغام خداوندی کا دوسروں تک پہنچانے کے یہی دو سلسلہٴ الذہب ہیں۔ زبان سے نکلی ہوئی تعبیر کو بیان اور قلم سے نکلی ہوئی حسین تعبیر تحریر کو ادب کا نام دیا جاتا ہے۔ دونوں گوشوں میں علمائے دیوبند کی خدمات ممتاز اور نمایاں ہیں۔ عربی زبان اسلام کی مذہبی روایت، دینی ثقافت اور مسلکی ضرورت کو سمجھنے کا سب سے اہم ذریعہ ہے۔ عربی زبان پر کامل عبور حاصل کیے بغیر قرآن و حدیث کو سمجھنا اپنے آپ کو تعزیر ضلالت میں ڈھکیلنے کے مرادف ہے۔ یہی وجہ ہے کہ علماء دیوبند نے علومِ آلیہ کے پڑھنے پڑھانے پر بہت زور دیا ہے جس میں نحو، صرف، معانی و بلاغت، منطق و فلسفہ شامل ہے؛ تاکہ عبارت کی اصل مراد تک پہنچا جاسکے۔

علماء دیوبند کی عربی زبان و ادب میں خدمات پر تنقیدی تبصرہ کرنا یقیناً کوروشنی دکھانے کے مانند ہے۔ علمائے دیوبند کا دور ایسے حالات میں شروع ہوتا ہے جب متحدہ ہندوستان انگریزوں کی غلامی میں جکڑا ہوا تھا۔ دہلی کے اہم مدارس اور بڑی علمی شخصیات کو صفحہ ہستی سے مٹانے کی ناپاک کوششیں جاری تھیں اور کافی حد تک اس میں وہ کامیاب بھی ہوتے نظر آ رہے تھے۔ ایسے حالات میں دارالعلوم دیوبند کی بنیاد رکھی گئی۔ اس ادارہ سے منسلک اور منسوب علماء کی پہلی ذمہ داری دین کی بقا و تحفظ کے لیے کوشش کرنا رہا؛ اس لیے اس دور کے علماء نے ملت اسلامیہ کی ضرورت کو سامنے رکھا اور افہام و تفہیم کے لیے عربی زبان کا انتخاب تو ضرور کیا؛ البتہ عربی زبان و ادب کی کتابوں کی دیگر زبانوں میں ترجمے بھی کیے۔ درس میں پڑھائی جانے والی کتابوں کا میڈیم مادری زبان ہی رکھا تاکہ قرآن و حدیث کی اصل روح تک پہنچا جاسکے۔

یہ ایک بدیہی حقیقت ہے کہ عربی ادب کے زمرہ میں وہ سارے علوم و فنون شامل ہیں جن کے اجزاء ترکیبی میں نحوی و صرفی، معانی و بیان، مصدر و اشتقاق وغیرہ کا لحاظ رکھتے ہوئے مہذب و مؤثر انداز میں مطلب کو واضح کیا گیا ہو۔ وہ علوم و فنون خواہ فن حدیث سے متعلق ہوں، یا فن فقہ و ادب سے، جس کی زندہ و تابندہ مثال قرآن و حدیث کی شکل میں موجود ہے جو عربی ادبیت سے لبریز ہی نہیں؛ بلکہ ساری ادبیات کا سرچشمہ بھی ہے۔ علماء دیوبند کی تالیفات و تصنیفات میں معانی الفاظ پر غالب نظر آتے ہیں۔

علماء دیوبند کے ذریعہ قرآن مقدس اور احادیث مبارکہ سے لے کر فقہاء کرام کی مستند جامع کتابوں تک کی مختلف زبانوں میں تراجم و تشریحات، تعلیقات و تصحیحات کی خدمات غیر معمولی ہیں۔ ادب الاطفال کے طور پر دیکھا جائے تو آزادی ہند کے بعد علماء دیوبند کی نوک قلم سے نکلی ہوئی درج ذیل کتابیں ملتی ہیں جن میں ادبیت کی پوری کشش موجود ہے اور وہ فن ادب کی بہترین شاہکار نظر آتی ہیں:

۱- القراءۃ الواضحة - مصنفہ: مولانا وحید الزماں کیرانوی قاسمیؒ

۲- نفعۃ الادب - مصنفہ: مولانا وحید الزماں کیرانوی قاسمیؒ

۳- باب الادب من دیوان الحماسة - حواشی: مولانا اعزاز علی قاسمیؒ

۴- نفعات - مصنفہ: مولانا مفتی شفیعؒ

۵- حاشیہ علی مفید الطالبین - مولفہ: مولانا محمد اعزاز علیؒ

۶- مفتاح العربیة - مولانا نور عالم خلیل الایمنی

عربی زبان و ادب کی مشہور کتابوں کے افہام و تفہیم میں بھی علمائے دیوبند نے غیر معمولی کردار ادا کیا ہے۔ جن میں "المقامات الحریوی"، "سبع المعلقات"، "دیوان المتسبی"، اور "دیوان الحماسة" کی عربی و اردو شروحات شامل ہیں۔ جنہیں آج بھی سمجھنے اور حل کرنے میں کافی دشواریوں کا سامنا کرنا پڑتا ہے۔

۱- توضیح الدراسة فی شرح الحماسة - مولانا ابن الحسن عباسی

۲- مطر السماء شرح باب الحماسة: مولانا محمد نور حسن قاسمیؒ

۳- الحاشیة لدیوان الحماسة - مولانا اعزاز علیؒ

۴- تسہیلات شرح اردو سبع المعلقات: مولانا محمد ناصرؒ

- ۵- تصریحات شرح اردو سبع معلقات : مولانا عتیق الرحمن عتیقؒ
- ۶- المرآة لكشف معانی المقامات : مولانا ابوالامداد میاں حکمت شاہؒ
- ۷- التعليقات العربية بمقامات الحريرية: مولانا محمد ادریس کاندھلویؒ
- ۸- الاضافات شرح اردو المقامات: مولانا محمد افتخار علیؒ
- ۹- الكمالات الوحيدية شرح المقامات الحريرية:-

افادات: مولانا وحید الزماں کیرانوی قاسمیؒ

قرآن مقدس کے باب میں بھی علماء دیوبند کی کافی خدمات ملتی ہیں؛ البتہ عربی زبان میں بہت کم اردو میں زیادہ ہیں چونکہ ان کا سیدھا مخاطب اہل اردو ہی رہے ہیں۔ اس کے باوجود عربی زبان میں علماء دیوبند کی نوکِ قلم سے نکلی ہوئی تفسیر اور اصول تفسیر سے متعلق چند کتابیں بڑی اہمیت کی حامل ہیں جو مندرجہ ذیل ہیں:

۱- یتیمۃ القرآن فی شیء من علوم القرآن - علامہ محمد یوسف بنوریؒ

۲- مقدمہ تفسیر القرآن - مولانا سالم قاسمی

۳- تاریخ القرآن - مولانا عبدالصمد فاروقی

۴- حاشیہ تفسیر البیضاوی - مولانا عبدالرحمن امر وہیؒ

۵- حاشیہ تفسیر جلالین - مولانا احتشام الحق کاندھلوی

۶- الفتح السماوی بتوضیح تفسیر البیضاوی : مولانا ادریس کاندھلویؒ

۷- العون الكبير شرح الفوز الكبير: مفتی سعید احمد پالن پوری

۸- التحریر فی اصول التفسیر: مولانا محمد ادریس کاندھلویؒ

۹- احکام القرآن: مفتی شفیع، مولانا ظفر احمد عثمانی وغیرہ

مذکورہ تالیفات وتصنیفات میں جہاں اسلوب کی جدت نظر آتی ہے وہیں اصل حسنِ تعبیر

بھی خوب ہے۔

فنِ حدیث کے تراجم و شروحات کی شکل میں علمائے دیوبند کی تالیفات وتصنیفات کی تعداد سیکڑوں میں ملتی ہیں۔ یہاں تک کہ کویت کے ایک وزیر جناب یوسف سید ہاشم الرفاعی نے تحریر کیا ہے کہ "حافظ ذہبی اور حافظ ابن حجر جیسے معیار کے علماء دارالعلوم دیوبند میں موجود ہیں۔" مندرجہ ذیل کتب و شروحات علماء دیوبند کی فنِ حدیث میں خدمات پر شاہد عدل ہیں ہیں جو ان کی عربی

ادب پر کامل دسترس کو بیان کرتی ہیں۔ ان میں سے چند یہ ہیں:

- ۱- الابواب والتراجم للبخاری: شیخ الحدیث مولانا زکریا مظاہریؒ
- ۲- تحفة القاری بحل مشکلات البخاری: مولانا دریس کاندھلویؒ
- ۳- لامع الدراری علی جامع البخاری (تعلیق و تقدیم):
شیخ الحدیث مولانا زکریا مظاہریؒ
- ۴- فیض الباری علی صحیح البخاری (تحقیق): مولانا بدر عالم میرٹھی۔
- ۵- النبراس الساری فی اطراف البخاری: مولانا عبدالعزیز پنجابیؒ
- ۶- موسوعة فتح الملہم بشرح صحیح امام مسلم: مولانا شبیر احمد عثمانیؒ
- ۷- تکملہ فتح الملہم بشرح صحیح امام مسلم: مولانا محمد تقی عثمانیؒ
- ۸- الحل المفہم لصحیح مسلم: (تعلیق) شیخ الحدیث مولانا محمد زکریاؒ
- ۹- معارف السنن شرح الترمذی: مولانا یوسف بنوریؒ
- ۱۰- الکوکب الدری علی جامع الترمذی (تعلیق و تحقیق):
شیخ الحدیث مولانا زکریاؒ
- ۱۱- التعلیق المحمود علی سنن ابی داؤد: مولانا فخر الحسن گنگوہیؒ
- ۱۲- بذل المجهود فی شرح سنن ابی داؤد: مولانا خلیل احمد سہارنپوریؒ
- ۱۳- الدر المنضود علی سنن ابی داؤد (تعلیق و تقدیم): شیخ الحدیث مولانا زکریاؒ
- ۱۴- حاشیہ سنن ابی داؤد: علامہ اشفاق الرحمن کاندھلویؒ
- ۱۵- اوجز المسالك فی شرح مؤطا امام مالک: شیخ الحدیث مولانا زکریاؒ
- ۱۶- مؤطا امام مالک: (تخریج و تحقیق): ڈاکٹر محمد مصطفیٰ اعظمی قاسمیؒ
- ۱۷- حاشیہ مؤطا امام مالک: علامہ اشفاق الرحمن کاندھلویؒ
- ۱۸- شرح کتاب الآثار للامام محمد: مولانا مفتی مہدی حسنؒ
- ۱۹- قلائد الازہار علی کتاب الآثار: مفتی محمد شفیعؒ
- ۲۰- کتاب الآثار (تعلیق و تصحیح) شیخ ابوالوفاء افغانیؒ
- ۲۱- أمانی الأبحار فی شرح معانی الآثار: مولانا محمد یوسف کاندھلویؒ
- ۲۲- تراجم الأبحار من رجال معانی الآثار: مولانا محمد ایوب سہارنپوریؒ

- ۲۳- مجانی الأثمار من شرح معانی الآثار: علامہ عاشق الہی میرٹھی
- ۲۴- حاشیہ علی الطحاوی: مولانا سید محمد ایوب سہارنپوری
- ۲۵- مختصر الطحاوی (تحقیق و تعلیق) مولانا ابوالوفاء افغانی
- ۲۶- قلائد الازہار شرح "شرح معانی الآثار للطحاوی": مفتی مہدی حسن
- ۲۷- الفيض السمائی علی سنن النسائی: مولانا عاقل مظاہری
- ۲۸- سنن کبریٰ للنسائی: (تخریج و تحقیق): ڈاکٹر محمد مصطفیٰ اعظمی قاسمی
- ۲۹- التعلیق الصبیح لمشکاة المصابیح: مولانا محمد ادریس کاندھلوی
- ۳۰- التقرير الرفیع لمشکوة المصابیح: شیخ الحدیث مولانا محمد زکریا
- ۳۱- الابواب المنتخبة من مشکوة المصابیح: مولانا انعام الحسن کاندھلوی
- ۳۲- حاشیہ مشکاة المصابیح: علامہ نصیر الدین کمال پوری
- ۳۳- حاشیہ ابن ماجہ - علامہ اشفاق الرحمن کاندھلوی
- ۳۴- سنن ابن ماجہ: (تخریج و تحقیق): ڈاکٹر محمد مصطفیٰ قاسمی اعظمی
- ۳۵- سنن ابن ماجہ: (تخریج و تحقیق): مولانا عبدالرشید نعمانی
- ۳۶- اعلاء السنن: علامہ ظفر احمد عثمانی
- ۳۷- المصنف لعبدالرزاق (تعلیق و تحقیق): محدث کبیر حبیب الرحمن اعظمی
- ۳۸- الفیة الحدیث: مولانا منظور نعمانی
- ۳۹- کشف الاستار من زوائد مسند البزار للہیسمی، تحقیق و تعلیق - محدث کبیر علامہ حبیب الرحمن اعظمی
- ۴۰- آثار السنن (تصحیح و تحقیق): مولانا فیض احمد ملتانی
- ۴۱- سنن سعید بن منصور (تعلیق - تحقیق): مولانا حبیب الرحمن اعظمی
- ۴۲- کتاب الزہد والرفاق لعبد اللہ بن المبارک (تعلیق - تحقیق) مولانا حبیب الرحمن اعظمی
- ۴۳- المسند للحمیدی (تعلیق - تحقیق): مولانا حبیب الرحمن اعظمی
- ۴۴- استدرک و تعلیق شرح مسند امام احمد بن حنبل: حبیب الرحمن اعظمی
- ۴۵- تحقیق و تعلیق المطالب العالیة: مولانا حبیب الرحمن اعظمی قاسمی

۴۶- تحقیق و تعلیق مختصر کتاب الترغیب والترہیب لابن حجر العسقلانی :

مولانا حبیب الرحمن اعظمی قاسمی

۴۷- مشکوٰۃ الآثار مصباح الابرار: مولانا محمد میاں دیوبندی

۴۸- دراسات فی الحدیث النبوی و تاریخ تدوینہ: ڈاکٹر محمد مصطفیٰ اعظمی قاسمی

۴۹- صحیح ابن خزیمہ. (تخریج و تحقیق): ڈاکٹر محمد مصطفیٰ اعظمی قاسمی

۵۰- منهج النقد عند المحدثین نشأته، تاریخہ: ڈاکٹر محمد مصطفیٰ اعظمی قاسمی

۵۱- کتاب التمییز للامام مسلم (تخریج و تحقیق): ڈاکٹر محمد مصطفیٰ اعظمی قاسمی

۵۲- کُتَابُ النَّبِيِّ ﷺ: ڈاکٹر محمد مصطفیٰ اعظمی قاسمی

۵۳- المحدثون من اليمامة الى 250 هجرى تقريباً: ڈاکٹر محمد مصطفیٰ اعظمی قاسمی

۵۴- العلل لعلی بن عبد اللہ المدینی: (تحقیق و تعلیق) ڈاکٹر محمد مصطفیٰ اعظمی قاسمی

۵۵- مغازی رسول اللہ ﷺ لعروۃ بن زبیر بروایۃ ابی الاسود-

(تخریج و تحقیق و تنقید): ڈاکٹر محمد مصطفیٰ اعظمی قاسمی

علمائے دیوبند کا عقائد و کلام اور نئے عصری مسائل پر بھی کافی مواد ملتا ہے۔ مولانا رحیم

اللہ بجنوری کی "احسن الکلام فی عقائد الاسلام"، مولانا ادریس کاندھلوی کی "علم

الکلام"، اور "عقائد الاسلام"، مولانا شبیر احمد عثمانی کی "العقل والنقل"، مجدد دین و ملت

مولانا اشرف علی تھانویؒ کی "اشرف الجواب" عقائد اور علم کلام میں کافی مشہور اور تشریف بخش

کتابیں ہیں۔ عقائد و علم کلام میں عربی زبان میں علماء دیوبند کی درج ذیل کتابیں ملتی ہیں:

۱- الکلام الموثوق فی تحقیق ان القرآن کلام اللہ غیر مخلوق:

مولانا ادریس کاندھلوی

۲- علماء دیوبند اتجاہم الدینی و مزاجہم المذہبی: قاری محمد طیب

۳- حواشی و الزیادات علی عقیدۃ الطحاوی- قاری محمد طیب

۴- احسن الفوائد فی تخریج احادیث شرح العقائد:

مولانا وحید الزماں کیرانوی قاسمی

جہاں تک فقہ اور اصول فقہ کا سوال ہے، علماء دیوبند کی اس باب میں بھی غیر معمولی خدمات

ملتی ہیں۔ علمائے دیوبند کی سب سے بڑی خوبی یہ نظر آتی ہے کہ وہ غیر جانبدار ہو کر مسائل پر بحث

وتحصیص کے بعد عمل کرتے ہیں، عمل میں مسلک حنفیت کو ترجیح دیتے ہیں؛ لیکن باقی تینوں مذاہب کی بھی دل سے عظمت کرتے ہیں اور ان مجتہدین ائمہ کرام کے بتائے ہوئے مسائل پر بھی تخریج و تشریح کا کام غیر جانبدار ہو کر کرتے ہیں۔ شیخ الحدیث مولانا محمد زکریا کاندھلوی کی "اوز المسالک شرح موطا امام مالک" اس کی واضح دلیل ہے جس کے بارے میں علامہ حجاز مفتی مالکیہ سید علوی مالکی نے اس کتاب کو پڑھ کر یہ کہنے پر مجبور ہو گئے:

”اگر شیخ محمد زکریا مقدمہ میں اپنے کو حنفی نہ لکھتے تو میں کسی کے کہنے سے بھی ان کو حنفی نہ مانتا، میں ان کو مالکی بتاتا؛ اس لیے کہ اوز المسالک میں مالکیہ کی جزئیات اتنی کثرت سے ہیں کہ ہمیں اپنی کتابوں میں تلاش میں دیر لگتی ہے۔“

راقم السطور کو علمائے دیوبند کی فقہ اور اصول فقہ میں مندرجہ ذیل کتابیں ملیں:

- ۱- تسہیل الاصول - مولانا نعمت اللہ اعظمی، مولانا ریاست علی بجنوری
- ۲- کتاب الاصل المعروف بمبسوط - (تعلیق - تصحیح - تحقیق) علامہ ابوالفوار افغانی
- ۳- الحجۃ علی اهل المدینة - (تعلیق - تصحیح - تحقیق) مولانا مہدی حسن
- ۴- بغیة الالمعی فی تخریج الزیلعی - (تعلیق - تصحیح - تحقیق) بعض فضلاء دیوبند
- ۵- حاشیہ محمود الروایة علی شرح النقایة - مولانا اعزاز علی
- ۶- التسہیل الضروری لمسائل القدوری - مولانا عاشق الہی برٹی
- ۷- حاشیہ کنز الدقائق - مولانا اعزاز علی
- ۸- حاشیہ القدوری - مولانا اعزاز علی
- ۹- حاشیہ نور الایضاح : - مولانا اعزاز علی
- ۱۰- المستراذ الحقیق شرح زاد الفقیر - مولانا بدر عالم میرٹھی
- ۱۱- مبادی الاصول : مفتی سعید احمد پالن پوری
- ۱۲- مختصر الطحاوی - تحقیق و تعلیق - علامہ ابوالفوار افغانی
- ۱۳- تقریب الطحاوی، تلخیص معانی الآثار - مولانا نعمت اللہ اعظمی
- ۱۴- النکت شرح الزیادات لشمس الائمہ السرخسی - تحقیق و تعلیق : (علامہ ابوالفوار افغانی)

فن تاریخ و تذکرہ میں بھی علماء دیوبند کی عربی زبان میں تالیفی و تصنیفی خدمات ملتی ہیں جن سے علماء دیوبند کی اس باب میں بھی کافی خدمات ہونے کا سراغ ملتا ہے جن میں سے چند یہ ہیں:

۱- مساهمة دارالعلوم بدیوبند فی الادب العربی : ڈاکٹر زبیر احمد فاروقی

۲- نفحة العنبر فی حياة الشيخ الانور: مولانا یوسف بنوری

۳- الصحابة و مكانتهم فی الإسلام: مولانا نور عالم خلیل الایمی

۴- محمد أنور شاه الكشمیری: مولانا بدر الحسن قاسمی

۵- رجال السنند و الهند: مولانا قاضی اطہر مبارک پوری

۶- العقد الثمین: مولانا قاضی اطہر مبارک پوری

۷- دارالعلوم دیوبند - مدرسة فکریة توجیهیة حرکة اصلاحیة دعویة مؤسسة تعليمیة ترویجیة:

مولانا عبید اللہ اسعدی

۸- حیات الصحابة: مولانا یوسف کاندھلوی مظاہری

۹- العناقید الغالیة من الاسانید العالیة: مولانا عاشق الہی برنی مظاہری

۱۰- نظرة خاطفة علی الجامعة الاسلامیة دارالعلوم دیوبند: مولانا نور عالم خلیل الایمی

۱۱- شیوخ ابی داود فی السنن - مولانا حبیب الرحمن اعظمی

علمائے دیوبند نے فن لغت کی بھی کافی خدمات انجام دی ہیں۔ انھوں نے قدیم و جدید

الفاظ و معانی کا بہترین ذخیرہ پیش کیا ہے۔ بیشتر لغات قرآن و حدیث اور فقہائے امت کی

اصطلاحات و تعبیرات کو حل کرنے کی غرض سے لکھی ہیں تاکہ عربی زبان و ادب کو لغوی اور تحقیقی

انداز میں سمجھا جاسکے اور قرآن و حدیث کے معانی و مطالب بیان کرنے میں معنوی خطا سے احتراز

ہو سکے۔ علماء دیوبند کی فن لغت میں مندرجہ ذیل تصنیفات ملتی ہیں:

۱- مصباح اللغات (عربی - اردو): مولانا عبد الحفیظ بلیاوی

۲- بیان اللسان (عربی - اردو): قاضی زین العابدین سجاد میرٹھی

۳- لغات القرآن: علامہ عبدالرشید نعمانی

۴- القاموس الجدید (اردو - عربی): مولانا وحید الزماں کیرانوی قاسمی

۵- القاموس الجدید (عربی - اردو): مولانا وحید الزماں کیرانوی قاسمی

۶- القاموس الاصطلاحی (عربی - اردو): مولانا وحید الزماں کیرانوی قاسمی

- ۷- القاموس الاصطلاحی (اردو-عربی): مولانا وحید الزماں کیرانوی قاسمی
- ۸- القاموس الوحيد (اردو-عربی): مولانا وحید الزماں کیرانوی قاسمی
- ۹- منتخب لغات القرآن مکمل: مولانا مفتی محمد نسیم قاسمی بارہ بنکوی
- ۱۰- لغت القرآن: مفتی نعیم صاحب
- ۱۱- مفردات القرآن: مولانا شمس الحق شہاب زئی
- علماء دیوبند کے تعلیمی منہج سے پتہ چلتا ہے کہ تعلیم و تعلم سے علماء دیوبند کا اصل مقصود قرآن و حدیث کو صحیح طور پر سمجھنا اور اسے اللہ کے بندوں تک تحریری و تقریری انداز میں پہنچانا ہے؛ چنانچہ نحو و صرف، معانی و بلاغت، منطق و فلسفہ کی کتابیں علوم آلیہ کے طور پر بڑی مضبوطی سے مسلک دیوبند سے منتسب و منسلک مدارس اسلامیہ میں پڑھائی جاتی ہیں؛ تاکہ علماء متقدمین کی عربی کتب سے صحیح طور پر رہنمائی حاصل کر کے قرآن و حدیث کو سمجھا جاسکے۔ علماء دیوبند کی علوم آلیہ سے متعلق چند کتابیں مندرجہ ذیل ہیں:

۱- مبادئ الفلسفة: مفتی سعید احمد پالن پوری

۲- الوافية شرح الكافية: مفتی سعید احمد پالن پوری

۳- معارف الكافية و عوارف الجامی

۴- النحو الواضح فی قواعد اللغة العربية

۵- ارشاد الصرف باللغة العربية

علماء دیوبند کی مذکورہ کتابوں کو ادبی پہلو سے دیکھا جائے تو یہ حقیقت سامنے نکھر کر آتی ہے کہ ان کی تالیفات و تصنیفات میں ادبیت موجود ہے، بعض تالیفات و تصنیفات ادبیت کی معراج پر دکھائی دیتی ہیں۔ مولانا یوسف بنوریؒ، مولانا نور عالم خلیل الایمنی اور مولانا محمد تقی عثمانی وغیرہ کی تصانیف میں یہ پہلو بدرجہ اتم موجود ہے۔

مولانا یوسف بنوریؒ کا عربی اسلوب یقیناً غیر معمولی نظر آتا ہے۔ ان کی تحریر کا معیار شستہ، شائستہ، پُر مغز اور عربی لطافت سے بھرپور نظر آتا ہے۔ "اعلاء السنن" اس کی تابندہ مثال ہے۔

اسی طرح مولانا وحید الزماں کیرانوی قاسمیؒ کلاسیکی عربی زبان و ادب کے بہترین ماہرین نظر آتے ہیں۔ ان کی عربی زبان دانی اور عربی زبان کی تحقیقی خدمات انھیں دوسروں سے ممتاز کر دیتی ہیں۔ آپ کا اسلوب بڑا غضب کا ہے۔ مفتی شفیع احمد عثمانیؒ (المتوفی ۱۹۸۶ء) علماء دیوبند

کے ممتاز علماء اور مقتدا میں شمار ہوتے ہیں۔ ان کی عربی ادبیت بھی کسی دوسرے ہمعصر سے کم نظر نہیں آتی۔ آپ نثر و نظم دونوں میدانوں کے ماہر فن معلوم ہوتے ہیں۔ آپ کی تالیف "فحات" اس کی شاہد عدل ہے۔ شیخ الحدیث مولانا محمد زکریا کی تحریروں سے صاف پتہ چلتا ہے کہ آپ عربی زبان و ادب کے بہترین قلم کار تھے۔ آپ کی تحریر میں معنویت کا پورا عکس ملتا ہے اور ادبیت کی کامل جھلک بھی۔ "اوجز المسالك في شرح مؤطا امام مالك" اس دعوے کے اثبات کے لیے کافی ہے۔

اسی طرح مولانا محمد تقی عثمانی صاحب عربی زبان و ادب کے ماہرین اساتذہ میں سے ہیں۔ آپ کا عربی ذوق و ادب لائق تقلید ہے۔ مولانا کی مسلم شریف کی شرح "تکلمة فتح المسلم" علماء عرب و عجم سے داد تحسین حاصل کر چکی ہے۔

جہاں تک فن شعر و شاعری کا سوال ہے، تو علماء دیوبند اس میدان کے بھی فعال شہ سوار نظر آتے ہیں۔ یہ اور بات ہے کہ عربی شعر و شاعری کبھی ان کا خاص موضوع نہیں رہا جس کی وجہ صحابہ و تابعین میں بھی اس فن سے زیادہ دلچسپی کا نہ ہونا تھا۔ مشہور امام امام شافعیؒ کا تو یہاں تک کہنا ہے کہ:

ولولا الشعر بالعلماء يزرى

لكنك اليوم أشعر من لبيد

اس کے باوجود متقدمین علماء دیوبند کی اس باب میں بھی کافی خدمات ہیں جن کے بعض اشعار تو عربی زبان کے معروف و مشہور شعراء کی ٹکر کے ہیں۔ عربی شعر و شاعری کے مختلف صنفوں میں علماء دیوبند کی کاوشیں ملتی ہیں جن میں حمد، مناجات، مدح، ترحیب و تہنیت، وصف کتاب، مرثیہ وغیرہ شامل ہیں۔ جو عربی شعر و شاعری کے اصول و ضوابط پر مکمل طور پر کھرے اترتے ہیں۔ یہ حقیقت ہے کہ علمائے دیوبند کا مقصد حیات اور عمیق نظری دنیا کو زیادہ سے زیادہ اسلامی پیغامات سے روشناس کرانا رہا ہے؛ اس لیے انہوں نے زیادہ طور پر اپنی مذہبی زبان عربی کو اپنی فکر و سوچ اور پیغام اسلام کو دوسروں تک پہنچانے کا ذریعہ و آلہ نہیں بنایا اور نہ ہی فارسی کو اپنے افہام و تفہیم میں میڈیم بنایا جس پر نوابی و مغلیہ دور حکومت میں مذہب اسلام کا لبادہ چڑھ چکا تھا؛ بلکہ مقصد حیات کی حصولیابی کے لیے ایسی نکسالی زبان جس کے سیکھنے کے لیے انگریز حکومت تک نے قواعد و اصول مرتب فرمائے تھے، اسے اپنایا اور وہ اردو زبان تھی؛ چنانچہ علماء دیوبند نے تفسیر

وحدیث، فقہ و کلام وغیرہ کی اہم اور مشکل ترین کتابوں کی عربی زبان میں شروحات لکھیں؛ تاکہ قوم و ملت اس سے باآسانی مستفید ہو سکے۔

خصوصاً دور جاہلیت کے شعراء کے اشعار کی صحیح تشریح اور مستند کتابوں کی عربی وارڈو شروحات لکھ کر علمائے دیوبند نے ملت کو کافی کچھ دیا ہے؛ چنانچہ دیوان حماسہ ہوں یا دیوان متنبی، سبع معلقات ہوں یا مقامات حریری یہ ایسی کتابیں ہیں جن کے ادبی رموز و حقائق سے آشنائی کا حق حتی المقدور علمائے دیوبند نے ادا کیے ہیں۔ صحیح البخاری سے لے کر نور الایضاح تک شاید ہی کوئی ایسی کتاب ہو جس کی شرح دیگر زبانوں میں خواہ وہ عربی ہو، یا اردو یا کوئی اور زبان، علمائے دیوبند نے نہ لکھی ہوں۔ یہ عربی ادب سے سچی محبت اور دلی لگن کی روشن دلیل ہے۔

علماء دیوبند خصوصاً فضلاء دارالعلوم دیوبند کی عربی ادب پر کمال مسلمہ امر ہے۔ یہی وجہ ہے کہ علماء دیوبند کی عربی زبان و ادب کی خدمات کو حکومت ہند نے بھی سراہا اور انھیں سندا اعزاز سے نوازا ہے۔

علماء دیوبند کی عربی ادب میں خدمات لائق تحسین ہے۔ دیوبندیت سے منسوب علماء میں عربی ادب کی کامل جھلک ملتی ہے۔ اس مکتبہ فکر میں صنائع لفظی کے مقابلہ صنائع معنوی پر زیادہ توجہ پائی جاتی ہے۔ معنی آفرینی، جدتِ اسلوب، حسنِ تحریر، فصاحت و بلاغت کی رعنائیاں، استعارات و کنایات کا حسن انداز؛ بلکہ ادبیت کی ساری خوبیاں علماء دیوبند کی تالیفات و تصنیفات میں نظر آتی ہیں جس کا اثر نثر میں زیادہ اور نظم میں کم ملتا ہے۔ حرفِ آخر کے طور پر یہاں شاعر مشرق علامہ اقبال کا وہ اقتباس نقل کیا جاتا ہے جس میں انھوں نے علماء دیوبند۔ دارالعلوم دیوبند کے فضلاء کی عربی علمیت کا کھلے لفظوں میں اعتراف کیا ہے۔

علامہ اقبال کہتے ہیں:

”میری رائے ہے کہ دیوبند اور ندوہ کے لوگوں کی عربی علمیت ہماری دوسری

یونیورسٹیوں کے گریجویٹس سے بہت زیادہ ہوتی ہے۔“

